

## زنداں کے شب و روز

میاں طفیل محمد

مولانا سید ابوالاعلیٰ مودودیؒ، مولانا امین احسن اصلاحی اور جناب میاں طفیل محمد نے مطالبہ نظام اسلامی کی پاداش میں ۱۹۳۸ء تا ۱۹۵۱ء تک ۲۰ ماہ زندان میں گزارے۔ ان کے اس دور کے مکاتیب حکیم محمد شریف امرتسری نے مکاتیب زندان کے نام سے شائع کیے تھے۔ یہ جہاں تحریر کی جدوجہد کے ایک مرحلے کا تذکرہ ہے وہاں تزکیہ و تربیت، اطمینان قلب و سکینت، صبر و استقامت، خدا پر ایمان و یقین اور کامل بھروسے اور عزیمت کی راہ کی بھی نشان دہی کرتے ہیں۔ میاں طفیل محمد صاحب کے خطوط سے چند اقتباسات پیش کیے جا رہے ہیں۔ (ادارہ)

### توکل کی حقیقت

یہ میں آپ کو پہلے بھی لکھ چکا ہوں اور اب پھر لکھ رہا ہوں کہ اپنی صحت کی طرف سے غفلت نہ برتیں۔ میں آپ کی مشکلات سے ناواقف نہیں، اور نہ آپ کی راہ میں حائل رکاوٹوں سے بے خبر ہوں، مگر ان کے باوجود آپ کو اپنی حد تک غافل نہیں ہونا چاہیے۔ دوا کے ساتھ ساتھ دعا بھی کیجیے۔ اپنی مشکلات کو اپنے رب کے حضور پیش کیجیے، اپنی لاچار یوں کو اسی کے دربار میں گزارئیے۔ ان شاء اللہ وہ آپ کی ضرور مدد فرمائے گا اور اگر اس کی مشیت میں یہی ہوگا کہ آپ ان مشکلات اور خرابی صحت میں ہی مبتلا رہیں تو بھی وہ آپ کو اس کے بدلے میں اجر عظیم عطا فرمائے گا جس سے بڑھ کر کسی شے کی کوئی مومن آرزو نہیں کر سکتا۔

یہ میں آپ کو یونہی نہیں لکھ رہا ہوں بلکہ بہن انوار اختر کی بیماری کا معاملہ آپ کے سامنے ہے۔ گذشتہ مرتبہ وہ اسی لیے مولانا [مودودی] سے ملنے آئیں کہ اب انھیں سفر آخرت درپیش ہے

اور ہر علاج سے مایوسی ہو چکی ہیں۔ ڈاکٹر بے بس ہیں۔ آخر اللہ تعالیٰ نے خود ہی انہیں سمجھایا کہ ڈاکٹروں سے نہیں صحت مجھ سے مانگو۔ انہوں نے جب سارے آسرے چھوڑ کر فریاد کی تو اگلے ہی روز صورت بدلنے لگی۔ ڈاکٹر نے دوائی بدلی۔ جسم نے خون بنانا شروع کر دیا۔ یاد رکھیے کہ خدا اب بھی وہی ایک خدا ہے جو ابراہیمؑ کا خدا تھا، موسیٰؑ اور مسیحؑ کا خدا تھا اور جو محمد صلی اللہ علیہ وسلم کا خدا تھا۔ وہ نہیں بدلا اور نہیں بدلتا ہے۔ بندے خود بدل جاتے ہیں۔ اس لیے اسے بدلا ہوا پاتے ہیں۔ یک سو ہو کر اس کی طرف رجوع کیجیے۔ اگر اس کی مشیت اور اس کی اسکیم میں گنجائش ہوگی تو وہ آپ کی صحت درست فرما دے گا ورنہ ان شاء اللہ یہ تکلیف ہی لذت میں بدل جائے گی۔ مگر دوا سے غافل نہ ہوں کیوں کہ اسباب کو ختم کر کے اگر بندہ خدا سے کچھ مانگے تو یہ حد بندگی سے تجاوز ہوگا۔ یہ خدا کی آزمائش ہوگی (کہ وہ اسباب کے بغیر آپ کی مدد کرے، یعنی معجزہ دکھائے) اور یہ کام بندگی کی حد سے آگے ہے۔ بندگی کی راہ سے بال برابر ادھر ادھر نہ ہوں۔ (اہلیہ محترمہ کے نام، ۲۰ فروری ۱۹۵۰ء)

### آزمائش اور امتحان

آپ نے ہمارے یہاں سے باہر نکلنے کے بارے میں جس خواہش اور جن جذبات کا اظہار فرمایا ہے ایک محبت کی خواہش اور قدرتی جذبات وہی ہو سکتے ہیں مگر اس بات کو نہ بھولیں کہ اللہ تعالیٰ اپنی اسکیم اور پروگرام کو کسی کی خاطر نہیں بدلتا ہے۔ جو وقت ہمارے یہاں پہنچنے کے لیے مقدر تھا ٹھیک اُس وقت ہمیں یہاں لے آیا اور جب وہ مقصد جس کے لیے ہمیں یہاں لایا گیا پورا ہو جائے گا تو کوئی چاہے یا نہ چاہے ہم باہر آ جائیں گے۔ بہر حال ہم جن دعوؤں کو لے کر اُٹھے تھے ان کی آزمائش بھی اللہ تعالیٰ کو لازماً کرنی تھی اور جن لوگوں نے اسلام اور قرآن اور شریعت کے نعرے لگا کر ملک کے سیاہ و سپید کو اپنے ہاتھ میں لیا تھا ان کو بھی اسے آزمانا تھا اور ان کے اعلانات کی صداقت و عدم صداقت کا امتحان کرنا تھا۔ یہ آزمائش و امتحان کب تک ہوگا اس کا ٹھیک اندازہ ممتحن ہی کو ہے۔ ہماری کوشش اور دُعا یہ ہے کہ ہم بھی اس آزمائش میں ثابت قدم رہیں اور اللہ تعالیٰ اُن لوگوں کو بھی کسی بد انجامی میں مبتلا نہ ہونے دے۔ مگر اس کا دستور یہ ہے کہ وہ بد انجامی سے بچاتا اسی کو ہے جسے اپنے بچاؤ کی فکر ہے اور وہ بد انجامی سے بچنے کی اُس طریق پر کوشش کرے

جو خدا كى طرف سے مقرر ہے۔

برادر محترم! اس بات كو ہميشه پيش نظر ركھيے كه اللہ تعالٰى كو قطعاً كسى كى ضرورت نہيں، وہ غنى ہے، حميد ہے، قادر مطلق، عزيز اور حكيم ہے۔ اس نے يہ كارخانہ كائنات بنايا ہي اس غرض سے ہے كه بندوں كى آزمائش كرے۔ اس زندگى ميں جو صورت بھى كسى كو پيش آتى ہے وہ آزمائش ہي كى صورت ہوتى ہے۔ آپ بھى اپنى جگہ آزمائش ميں ہيں، ہم بھى آزمائش ميں ہيں اور جن لوگوں نے ہمیں اس حال ميں مبتلا كيا ہے، وہ بھى آزمائش ميں ہيں۔ اللہ كسى پر نہ كوئى زيادتى كرتا ہے، نہ ظلم و بے انصافى۔ البتہ وہ اس دنيا ميں بندوں كو ايك دوسرے پر ظلم و زيادتى كا پورا موقع ديتا ہے تاكه جو ظالم ہيں وہ ظالم ثابت ہوں، جو صابر ہيں ان كے صبر كا امتحان ہو، جو حق پرست ہيں ان كے جو ہر كھليں، جو بدنفس ہيں ان كى بگلا بھگتى كى قلعى كھلے۔ اگر اللہ تعالٰى ان باتوں كا موقع نہ ديتا تو پھر اس كارخانے كو بنانا بے كار تھا۔ پھر تو وہ جنت اور دوزخ ابتدا ہي ميں بنا ديتا، مگر ان ميں كسى كو ركھنے كا فيصلہ كرنے كى كيا صورت ہوتى؟ لہذا جو اكيم اللہ تعالٰى كے پيش نظر تھى اس كى تحييل كى واحد صورت وہى تھى جو اس نے اختيار فرمائى كه انسان كو ايك محدود عرصہ حيات ميں اختيار و ارادے سے مسلح كر كے اس كارگاہ ميں چھوڑ دے۔ عقل و ضمير اور نيكي و بُرائى كا شعور بھى دے دے۔ سمجھانے كا بھى معقول حد تك انتظام فرما دے اور اس كے بعد انسان جو كرنا چاہے اس كا اسے مہلت زندگى تك بلا روك موقع دے۔ اس كے بعد جو ابراہيمؑ، موسىٰؑ، عيسىٰؑ، محمدؐ اور حسينؑ كى زندگى كا مظاہرہ كريں، نيكي پھيلانے اور برائى كو مٹانے ميں اپنى جان كھپا ديں، ان كو جنت دے، اور جو اُس راہ كو نظر انداز كر كے اسى چند روزہ عيش كو مقصد زندگى قرار دے ليں، انھيں موت كے بعد كے انعامات سے محروم كر دے۔ كيونكه انھوں نے نہ اس كى ضرورت محسوس كى اور نہ اس كے ليے كوئى كوشش كى۔ ہمیں يہ كوشش كرنى چاہيے كه ہم اس مقصد ميں ناكام نہ ہوں۔ جس حال ميں مبتلا كيے جائیں اس پر صابر و شاكِر رہيں۔ تقير اس كائنات كى فطرت ميں ہے۔ عُمر اور يسر رات اور دن كى طرح آتے اور جاتے ہيں مگر خوش قسمت وہ ہيں جو اس حقيقت كا احساس كر ليں۔ (بنام حكيم محمد شريف، حافظ آباد، ۳ نومبر ۱۹۳۹ء)

### تر بیت کی اساس

مولانا [مودودی] کے نام آپ کے خط سے یہ معلوم کر کے تشویش ہوئی کہ آپ کی صحت خراب رہتی ہے اور حافظ آباد کی آب و ہوا آپ کو اب تک راس نہیں آئی۔ اللہ تعالیٰ سے دُعا کیجیے اور ہم بھی دُعا کرتے ہیں کہ آب و ہوا اور صحتوں کا خالق اور مالک حافظ آباد کی آب و ہوا اور آپ کی صحت میں موافقت پیدا فرمادے۔ آپ کو معلوم ہوگا کہ جب مسلمان مکہ سے ہجرت کر کے مدینہ گئے ہیں تو وہاں کی آب و ہوا ان کے سخت ناموافق تھی مگر یہ نبی کریم صلی اللہ علیہ وسلم اور ان مہاجرین کی دُعاؤں کا نتیجہ تھا کہ مدینہ کی آب و ہوا میں زمین و آسمان کا تغیر ہو گیا۔ وہ اللہ کے لیے نکلے اور نکالے گئے تھے اور ان کا جینا اور مرنا سب اسی کے لیے تھا۔ ہمیں بھی دُعا کے ساتھ ساتھ اس حیثیت سے اپنا جائزہ لیتے رہنا چاہیے۔۔۔

آپ کہتے ہیں کہ آپ کی انتہائی خواہش یہ ہے کہ مولانا کی صحبت میں رہ کر تربیت حاصل کریں۔ بھائی جان! مولانا نے تو یہاں ایسی عمدہ تربیت گاہ قائم کر دی تھی کہ رہائش، خوراک، علاج، روشنی، پانی، نوکر، پہرے دار، ہر شے سرکاری، نہ کوئی فیس، نہ چندہ، نہ کسی طرف سے کوئی خلل اندازی کرنے والا اور نہ معاملات دنیا کی کوئی فکر۔ رات دن سوئیے، پڑھیے، کھائیے، کھیلئے، کوئی ٹوکنے والا نہیں۔ مگر آپ میں سے کوئی آیا ہی نہیں۔ اس میں مولانا کا یا کسی دوسرے کا کیا قصور؟ ہم تو اس انتظار ہی میں رہے کہ آپ لوگ آئیں گے، کچھ پڑھیں لکھیں گے اور آئندہ کاموں کے لیے اپنے آپ کو تیار کریں گے، مگر نہ معلوم کسی نے اس طرف توجہ ہی نہیں کی یا اس تربیت گاہ میں داخلے کے لیے جو بورڈ مقرر ہے وہی یہ انتظام کر چکنے کے بعد کسی شش و پنج میں پڑ گیا ہو۔ بہر حال یہ اطمینان رکھیے کہ یہ کام کرنے والوں کی تو پانچوں گھی میں ہیں۔ یہاں آئیں تو یہاں کام بہت ہے اور تربیت کا موقع بھی، اور اگر باہر ہوں تو وہاں کام اس سے زیادہ اور تربیت کے مواقع اور بھی وسیع تر ہیں۔ اگر آپ روزانہ اپنا اس نقطہ نظر سے محاسبہ کرتے رہیں کہ آیا آپ کا اپنے خدا سے حساب صاف ہے یا نہیں، تو یہی ایک بات تربیت کے لیے بہت کافی ہے۔ میری طرف سے سب احباب کو سلام کہیں۔ (بنام حکیم محمد شریف، ۳ مارچ ۱۹۴۹ء، ۲۱ دسمبر ۱۹۴۹ء)

## دعوت و تربیت

آپ کے اس خط سے مجھے جس قدر خوشی ہوئی ہے اس سے زیادہ خوشی کسی کے کسی خط سے نہیں ہوئی تھی اور وہ خوشی آپ کے اس کام کی وجہ سے ہوئی جو آپ نے لاہور سے واپس آ کر شروع کیا۔ جس طریق پر آپ اسے کر رہی ہیں یہی طریقہ ٹھیک ہے۔ ایک ایک خطبہ اور اگر یہ زیادہ ہو تو آدھا یا اس سے بھی کم تیار کر کے اپنے لفظوں میں بیان کر دیا کریں۔ اس کے بعد گفتگو ہونی چاہیے جس میں اس مضمون پر سوال و جواب ہوں۔ جو بات صاف نہ ہوئی ہو یا کسی کی سمجھ میں نہ آئی ہو اسے صاف کر دیا اور سمجھا دیا جائے۔ پھر اصل شے ان باتوں کو بیان کرنا اور سننا نہیں ہے بلکہ اصل کام یہ ہے کہ ان کی روشنی میں اپنے آپ کو دیکھا اور جانچا پرکھا جائے، جو کمیاں ہوں ان کو پورا کیا جائے اور جہاں خدا کی لگائی ہوئی حدوں سے آگے بڑھ گئے ہوں وہاں سے پیچھے ہٹا جائے۔ خطبات کے بعد دینیات کو سیکھیے اور پھر دعوتِ اسلامی میں خواتین کا حصہ والی کتاب کو لیں۔ کم سے کم کام سیکھیے، اور تھوڑے سے تھوڑا وقت دیجیے مگر جتنا کام ہو اور جتنا وقت دیا جائے پابندی سے ہو اور مستقل ہو۔ روز کوڑی بھر گھی کھا لینا اس سے کہیں زیادہ مفید اور صحت بخش ہے بہ نسبت اس کے کہ مہینے کے بعد آدھ سیر ایک ہی وقت اندر انڈیل لیا جائے، بلکہ ہو سکتا ہے کہ یہ اُلٹا نقصان پہنچائے۔ ہر ایک کے ذہن میں اس بات کو بٹھائیے کہ جب ہم خدا کے، زمین خدا کی، آسمان خدا کا، کھائیں اُس کا، پیئیں اُس کا، گھٹائے وہ، بڑھائے وہ، اور مرنے کے بعد حساب اس کو دینا ہے، تو پھر اس کی مرضی سے بے پروا ہو کر چلنے کا نتیجہ کیسے اچھا نکل سکتا ہے اور اس کی مرضی کے خلاف چلنے کا کسی کا حق کہاں سے حاصل ہو سکتا ہے؟ مسلمان کے معنی خدا کے فرماں بردار کے ہیں۔ اس سے صاف ظاہر ہے کہ خدا کی فرماں برداری سے نکل کر انسان مسلمان نہیں رہ سکتا۔

اس کام کے ساتھ اخبار کوثر، ترجمان القرآن، چراغِ راہ وغیرہ میں جو آسان مضمون شائع ہوں ان کو بھی دوسری عورتوں کو سنائی اور سمجھاتی رہیں۔ اس سے ایک تو دل چسپی باقی رہے گی اور دوسرے عام معلومات بڑھیں گی۔ اس بات کو خوب سمجھ لیں کہ کوئی شخص علم کے ساتھ پیدا نہیں ہوتا اور نہ کوئی کام سیکھ کر پیدا ہوتا ہے۔ ہر کام کرنے سے انسان سیکھتا ہے۔ بڑے سے بڑا آدمی غلطیاں کرتا ہے لیکن انھی کے اندر اس کو سمجھ آتی ہے۔ اس لیے جو اور جیسا کام ہو سکے

كرتے رہنا چاہیے۔ كیوں كہ اگر ہم بس بھر كام كرتے رہے تو خدا كے سامنے بری ہو جائیں گے لیکن اگر كچھ بھی نہ كیا تو اس سوال كا كیا جواب دیں گے كہ جیسا كچھ كر سكتے تھے ویسا تم نے كیوں نہ كیا؟ (ہشیرہ ام محتوم كے نام، جولائی ۱۹۳۹ء)

### عزیمت كی راہ

○ گذشتہ ملاقات پر معلوم ہوا كہ جبیلہ نے خاصی ترقی كی ہے اور قرآن مجید، سیرت اور دوسرا اسلامی لٹریچر بھی كچھ پڑھ لیا ہے اور شوق سے پڑھ رہی ہے۔ اگر میری وجہ سے میرے گھر والوں، بھائی بہنوں اور اعزہ واقربا كی دینی معلومات حاصل كرنے كے شوق، دین كی طرف ان كے رجحان اور آخرت كی فكر میں ترقی ہو جائے تو میں سمجھوں گا كہ میرے اندر اس تغیر سے (جن سے وہ كبھی اس قدر نالاں تھے) دنیا میں انھیں جو نقصانات پہنچے یا جو فائدے حاصل ہونے سے رہ گئے، ان كی ایسی تلافی ہوگی جسے وہ اس دنیا میں محسوس كریں یا نہ كریں لیكن ایک روز جب ہر شخص كا سب كیا كرایا اس كے سامنے آ جائے گا وہ جان لیں گے كہ انھوں نے كیا كھویا اور كیا پایا۔ خدا گواہ ہے كہ میرے نزدیک اس راہ پر قائم رہتے ہوئے ساری زندگی جیل میں گزار دینا اس سے كہیں زیادہ محبوب ہے كہ اس سے سرفروا خراف كركے باطل كی بادشاہی حاصل ہو۔ (والد محترم كے نام، ۱۲ مئی ۱۹۵۰ء)

○ كوئی انسان بھی اگر اس كے دل اور دماغ سلامت ہوں، اعزہ واحباب سے ملنے كی خواہش سے خالی نہیں ہو سكتا۔ لیكن اس كے ساتھ ہی یہ بھی ایک حقیقت ہے كہ ہر قیمتی شے كی طرح خدا كی رضا اور اس كی جنت بھی مشقت اور ایثار كے بغیر حاصل نہیں ہو سكتی، بلکہ ان كے لیے اسی نسبت سے زیادہ مشقت اور ایثار سے كام لینا ہوگا، جو نسبت اس دنیا كی نعمتوں كو خدا كی رضا اور جنت كی نعمتوں سے ہے۔ معلوم نہیں مولوی لوگوں نے یہ انیون کہاں سے نکال كر مسلمانوں كو كھلانی شروع كر دی تھی كہ حلوے اور كھیریں كھاتے اور كھلاتے جنت میں جا براہیں گے۔ ورنہ اللہ تعالیٰ نے جو تعلیم اپنے رسولؐ كے ذریعے دی ہے، اس میں تو یہی بات بار بار دُہرائی ہے كہ جب تك وہ پوری طرح سے اسے چھاج میں پھنك پھنك كر اور آزمايش كی جھٹیوں میں تپاتا كر نہیں ديكھ لیتا پروانہ قبولیت عطا نہیں كرتا۔ آدمؑ سے لے كر محمدؐ تك ہر نبی كی زندگی آپ كے سامنے ہے۔ كیا ان سے بھی زیادہ مقرب كوئی ہو سكتا ہے؟ جب ان كو بھی تپائے اور سخت پر كھ كے بغیر خالص قرار نہ دیا تو

ہما و شاکون ہیں! ہم لوگ تو اپنے آپ کو بہت خوش قسمت سمجھتے ہیں کہ ہمارے خالق و مالک نے ہمیں اس قابل تو سمجھا کہ ہمیں آزمائش میں ڈال کر دیکھے اور یہ اس کا انتہائی احسان اور فضل ہے کہ ایک لمحے کے لیے بھی اس نے متزلزل نہیں ہونے دیا۔ ورنہ ہم کیا اور ہماری بساط کیا، ہم سے کمزور کون ہوگا؟ میں یہاں جیل میں آپ کو ایسا تحفہ بھیجتا ہوں اگر آپ اپنے آپ کو اس کے مصداق بنانے میں کامیاب ہو سکیں تو دنیا کی کوئی پریشانی آپ کو پریشان نہ کر سکے گی۔ وہ تحفہ یہ دعا ہے:

اللَّهُمَّ لَكَ الْحَمْدُ ، أَنْتَ نُورُ السَّمَوَاتِ وَالْأَرْضِ وَلَكَ الْحَمْدُ ، أَنْتَ قَيُّومُ السَّمَوَاتِ وَالْأَرْضِ وَلَكَ الْحَمْدُ ، أَيُّ رَبِّ السَّمَوَاتِ وَالْأَرْضِ وَمَنْ فِيهِنَّ أَنْتَ الْحَقُّ وَقَوْلُكَ الْحَقُّ وَوَعْدُكَ الْحَقُّ وَلِقَاءُكَ حَقٌّ وَالْجَنَّةُ حَقٌّ وَالنَّارُ حَقٌّ وَالسَّاعَةُ حَقٌّ اللَّهُمَّ لَكَ أَسْلَمْتُ وَبِكَ أَمَنْتُ وَعَلَيْكَ تَوَكَّلْتُ وَ إِلَيْكَ أُنِيبُ وَبِكَ خَاصَمْتُ وَ إِلَيْكَ تَحَاكَمْتُ ، فَاغْفِرْ لِي مَا قَدَّمْتُ وَمَا أَخَّرْتُ وَأَسْرَرْتُ وَأَعْلَنْتُ ، أَنْتَ إِلَهِي لَا إِلَهَ إِلَّا أَنْتَ ، خدایا! حمد تجھی کو سزاوار ہے۔ آسمانوں اور زمین کا نور تو ہی ہے اور حمد تجھی کو سزاوار ہے۔ تو ہی زمین و آسمان اور جو بھی ان میں ہے سب کا رب ہے۔ تو خود حق ہے، تیری ہر بات حق ہے اور تیرا ہر وعدہ حق ہے۔ تجھ سے ہماری ملاقات برحق، جنت برحق، دوزخ برحق، قیامت برحق۔ خدایا! میں نے تیری اطاعت اختیار کی، تجھ پر میں ایمان لایا، میرا بھروسہ تجھ پر ہے اور تیری طرف میں نے رجوع کیا اور تیری ہی خاطر جھگڑا اور تیرے ہی حضور میری فریاد ہے۔ تو معاف فرما میرے گناہ بھی اور میری کوتاہیاں بھی۔ میرے وہ قصور بھی جو میں نے چھپا کر کیے اور وہ قصور بھی جو میں نے علانیہ کیے۔ تو ہی میرا معبود ہے تیرے سوا کوئی معبود نہیں۔ (بنام طفیل محمد صاحب ڈبکھوٹ، ۱۲ مئی ۱۹۵۰ء)

بچوں کے نام

یہ بات اپنے دلوں میں خوب اچھی طرح جما لو کہ یہ زمین اللہ کی ہے۔ یہ آسمان، سورج، چاند، ستارے، بادل اور ہوائیں اور جانور اور پرندے سب اسی کے ہیں۔ وہی بارش برساتا ہے،

زمین سے پھل پھول اور طرح طرح کے رزق نکالتا ہے۔ مکھیوں سے شہد، کیڑوں سے ریشم اور مٹی سے روٹی بناواتا ہے۔ اسی نے ہم کو پیدا کیا، بولنے کو زبان، دیکھنے کو آنکھیں، سننے کے لیے کان، سونگھنے کے لیے ناک، چلنے کے لیے پاؤں اور کام کاج کرنے کے لیے ہاتھ دیے۔ ہمیں صبح اور سیدھی راہ دکھانے کے لیے قرآن مجید اُتارا۔ اسے سمجھانے کے لیے محمد صلی اللہ علیہ وسلم کو رسول بنا کر بھیجا۔ نیکی اور بدی کی سمجھ ہمارے اندر رکھ دی اور ہمیں کھول کھول کر بتا دیا کہ اچھے اچھے کام کرو گے تو اس زندگی کے بعد تمہیں نہایت اعلیٰ درجے کی کوٹھیاں اور سونے کے محل اور پھولوں اور پھولوں سے بھرے ہوئے باغ دیں گے جہاں تم ہمیشہ رہو گے، اور اگر بُرے کام کرو گے تو تم کو آگ میں جلائیں گے اور اس سے تم کبھی نہ نکل سکو گے۔

جو اچھے اور عقل مند آدمی ہوتے ہیں وہ اللہ کی باتوں کو مانتے ہیں، زبان سے اچھی اچھی باتیں کرتے ہیں، کانوں سے اچھی باتیں سنتے ہیں، دماغ سے اچھی اور بھلائی کی باتیں سوچتے ہیں اور ہاتھوں سے اچھے اچھے کام کرتے ہیں۔ اللہ تعالیٰ انہیں جہاں جو کھانے کو دیتے ہیں وہی خوشی خوشی کھا لیتے ہیں۔ جو پہننے کو دیتے ہیں وہی پہن لیتے ہیں، اور جو لوگ بُرے اور بے وقوف ہوتے ہیں وہ اللہ میاں کی باتیں نہیں مانتے۔ وہ زبان سے جھوٹ اور گالیاں بکتے ہیں۔ کانوں سے فضول اور نکمی باتیں سنتے ہیں۔ دماغ سے شرارت اور بُرائی کی باتیں سوچتے ہیں اور ہاتھوں سے بُرے بُرے اور دوسروں کو ستانے اور نقصان پہنچانے والے کام کرتے ہیں۔ جب یہ لوگ اللہ تعالیٰ کے پاس جائیں گے تو وہ ان کو آگ میں ڈال دیں گے۔

تم سب خوب محنت سے پڑھنا سیکھو، پھر اللہ تعالیٰ کی کتاب قرآن مجید پڑھنا اور اس کے رسول کی باتیں سیکھنا اور پھر دوسرے نیک اور بھلے لوگوں کی باتیں اور انہی کی راہ پر چلنا۔ اگر تم ایسا کرو گے تو جب یہاں سے اللہ میاں کے پاس جاؤ گے وہ تم سے بہت خوش ہوں گے اور تم میں سے ہر ایک کو ایسا اعلیٰ درجے کا محل اور ایسا نفیس باغ دیں گے کہ بس تم خوش ہو جاؤ گے۔ ہم لوگ کوشش کر رہے ہیں کہ تمہارے اور خدا کے دوسرے بندوں کے لیے یہ راہ آسان کر دیں۔ آپ سب لوگ ہمارے لیے دُعا کیا کریں۔ اللہ تعالیٰ تم سب کو اپنی امان میں رکھے۔ (بچوں کے



## شہادتِ حق

مسلمان کے معنی ہی اس شخص کے ہیں جو اپنے عقیدہ، اخلاق، معاملات اور اپنے سارے تعلقات میں اپنے آپ کو خدا کے حوالے کر دے۔ ہر بات، ہر کام، ہر معاملے میں اُس کے سامنے صرف خدا کی مرضی کو پورا کرنا ہو اور یہ چیز اس کے بغیر نہیں ہو سکتی کہ وہ خدا کی مرضی کو جانے۔ اس لیے کوئی نہ کوئی ایسا انتظام ضرور ہونا چاہیے جس سے خدا کی مرضی خود کو بھی معلوم ہو اور دوسروں کو بھی معلوم کرائی جاسکے۔ کیوں کہ انسان پر یہی ذمہ داری نہیں ہے کہ وہ خود راست رو ہو بلکہ اس پر یہ بھی اسی طرح لازم ہے کہ اس کا جس پر جتنا زور چلتا اور اثر ہوتا تھا وہ اس کو بھی راہ راست پر لانے کی کوشش کرے۔ اگر وہ ایسا نہیں کرتا تو خدا کے سامنے اس سے سوال ہوگا۔ ظاہر بات ہے کہ وہاں کچھ جواب نہ بن آئے گا۔ (بنام بہن اُمۃ الرحمن صاحبہ، ۷ جنوری ۱۹۵۰ء)


## ملکی بقا کی راہ

آپ کے تازہ رجحانات اور تبدیلی کا حال معلوم کر کے انتہائی خوش ہوئی۔ اللہ تعالیٰ اس میں استقامت اور برکت عطا فرمائے۔ بھائی صاحب تقسیم ملک اور قیام پاکستان کے بعد ہم مسلمانوں کے سوچنے کی اولین بات یہی ہے کہ اگر ہمیں صحیح معنوں میں مسلمان نہیں بننا تھا، مخلص مسلمان بن کر نہیں رہنا تھا، اور ہمیں وہی کافر عنائیاں اور طور طریقے مرغوب تھے تو ہندوؤں اور سکھوں سے علیحدگی اور آدھی قوم کو جس درندگی اور بد معاشی کا شکار کرایا گیا، اس کا شکار کروانے کی کیا ضرورت تھی؟ کیا فقط کوٹ پتلون کو دھوتی گرتا بننے سے بچانے کی خاطر؟ پھر اگر اسلام کا نام لینے اور اس کے لیے کام کرنے والوں سے اس درجہ چڑ اور عناد ہے تو قوم کے سوچنے سمجھنے والے لوگوں کو سنجیدگی سے سوچنا پڑے گا کہ پھر اس قوم کی اساس و بنیاد کیا شے بنائی جائے گی؟ کیا پنجابیت، سندھیت اور بنگالیٹ؟ یا لیڈر صاحبان کی شخصیتیں؟ آخر ہوائی قلعوں سے کتنے دن کام چل سکے گا؟ ہم لوگ آئندہ کے مسائل پر اسی انداز سے سوچتے ہیں اور اسی انداز پر سوچنے کی دوسروں کو دعوت دیتے ہیں۔

ہمارے نزدیک اس ملک اور اس قوم کی فلاح ہی نہیں بلکہ ان کی بقا کا انحصار، ان کے معاشرے اور حکومت کو ایمان داری سے اسلام پر تعمیر کرنے پر ہے۔ 'اسلام کے اصولوں' پر نہیں، 'سراسر اسلام' پڑے۔ اگر ایسا کر لیا جائے تو ان شاء اللہ چند سال میں انڈونیشیا سے ترکی تک ایک قوم

اور ایک ملک بن سکتے ہیں۔ لیکن اگر ایسا نہیں کیا جائے گا تو پھر ڈیورنڈ لائن کے دونوں طرف بسنے والی قومیں واہگہ کی سرحد کے دونوں طرف بسنے والی قوموں سے بھی بڑھ کر ایک دوسرے کی دشمن ہوں گی اور یہ کوئی خیالی فلسفہ یا مجذوبانہ برہنہ نہیں، بلکہ اب واقعہ اور عینی مشاہدے کی صورت میں قوم کے سامنے ہے۔ (بنام چودھری عبدالرسول صاحب ایڈووکیٹ، کراچی، ۱۳ نومبر ۱۹۳۹ء)

آج کی انسانیت کے تمام مسائل کا حل قرآن اور قرآن سمجھنے کا بہترین ذریعہ



۶ جلدیں، ۶۰ اجزاء  
۱۰۰ روپے  
صرف ۱۰۰ روپے

اب ایک آڈیو DVD  
میں دستیاب ہے

سید مودودی کی عصر حاضر کی بہترین تفسیر

فہم القرآن سمعی

سید مودودی کی عمر بھر کے مطالعہ و کاوش کا گراں بہا حاصل

تلاوت: قاری عبدالرحمن الحدادی کی شیخی قرأت میں ترجمہ: عظیم سرور کے دل نشیں پروقار لہجے میں

حواشی: سید سفیر حسن اور عبدالقدیر سلیم کے موثر دل نواز پیرایے میں

آپ کو بڑھانے والی بات کہیں نہ کہیں آپ قرآنی حواشی کے ذریعے سے پرانا لہجہ اٹھائیں گے۔ بہت بار آپ کو اس بات سے  
اپنے دل سے اس کا احساسہ حاصل ہوگا۔ گھر پر قرآنی حواشی کے ذریعے سے قرآن کا سلسلہ شروع کریں  
روزانہ پڑھنے کے لیے اس کو اپنی زندگی کا حصہ بنا لیں۔ قرآن ان لوگوں کے لیے ہے جو اللہ کے ساتھ ساتھ اپنے لیے بھی

سمع و بصر

منصورہ ملتان روڈ لاہور۔ فون: 2223 3525-042

ملک بھر کے تحریکی کیمپوں سے حاصل کیجیے یا ہم سے رابطہ کریں

ایس ایم ایس پر آرڈر کے لیے 0333-4507510

www.sb.com.pk

عورت جو بدل جائے بدل جائے زمانہ  
 نئس روٹن مستقل کی امید ہے اور نئس عورت کے ہاتھ میں ہے  
 آج بچیوں کی ذہنی تربیت پر توجہ دیجئے اور  
 ملک کا کل روٹن کرنے کے ساتھ ساتھ  
 جنت میں حضور اکرم کی رفعت کے حق دار بنیے

### خصوصیات

- تمام عملہ خواہ تین پر مشتمل
- ادارے کی ذاتی کشادہ بلڈنگ
- بیرون شہر طاباات کے لئے ہاسٹل

# دُخترانِ اسلام اکیڈمی

ایک مثالی ادارہ جہاں آپ کی بچیاں معیاری تعلیم کے ساتھ ساتھ

- دین سے محبت کرنا سیکھیں۔
- اسلام کی بنیادی معلومات حاصل کریں۔
- تجوید کے ساتھ قرآن مجید پڑھیں اور اس کا ترجمہ سیکھیں۔
- بااخلاق اور باعمل بن کر آپ کی آنکھیں ٹھنڈی کریں۔

ایف اے سال اول اور دو سالہ دینی کورس  
 میں داخلے کیلئے آج ہی رابطہ کیجئے

گلی نمبر 2 صادق آباد چوک مسلم ہاؤس راولپنڈی 0313-3330321، 051-4931292

## الجامعۃ الاسلامیہ جامع العلوم ملتان کے طلبہ کا قابل فخر شاندار اعزاز کا تسلسل

- 1- حافظ محمد ابو بکر رول نمبر 223552 نے تعلیمی بورڈ ملتان میٹرک (جنرل گروپ) میں 1022/1100 نمبر لے کر دوسری پوزیشن حاصل کی۔
  - 2- حافظ منزل حسین رول نمبر 839655 نے تعلیمی بورڈ بہاولپور میٹرک (جنرل بوائز گروپ) میں 937/1100 نمبر لے کر دوسری پوزیشن حاصل کی۔
  - 3- حافظ غلام محی الدین نے رابطہ المدارس الاسلامیہ پاکستان کے درجہ خاصہ میں دوسری پوزیشن حاصل کی۔
- یہ سب اللہ تعالیٰ کے فضل و کرم، اساتذہ کرام کی محنت، والدین کی دعاؤں اور معاونین کے تعاون سے ممکن ہوا ہے۔

منجانب مجلس انتظامیہ جامع العلوم ملتان

### برائے رابطہ

مولانا عبدالرزاق (مہتمم)	0300-7354393
مولانا محمد اسلم (ناظم مالیات)	0300-9634723
مولانا عبدالحمید ربانی (نائب مہتمم)	0333-6121523
مولانا انعام اللہ (صدر مدرس)	0304-7248630

## 25 ہزار نفوس پر مشتمل مدنی سٹی تحریکی مرکز و مسجد سے محروم ہے

معزز علماء کرام کی مشاورت و رہنمائی میں تحریکی حلقہ و مسجد کے لیے 6000 مربع فٹ پلاٹ حاصل کیا جا چکا ہے۔ الحمد للہ مسجد تقویٰ کی بنیادوں کا کام مکمل ہو چکا ہے۔

## جامعہ ارقم مدنی سٹی کے عزائم

- 1- تحریکی تربیت گاہ، تبلیغی کمپنس
- 2- مرد و خواتین کے لیے تعلیم بالغاں
- 3- طلباء و طالبات کے لیے حفظ قرآن
- 4- غریب، مسکین، یتیم اور نادار بچوں کی کفالت
- 5- الخیرت کے تحت خدمت خلق کے کام
- 6- خواتین کے لیے خصوصی دو سالہ درس نظامی کورس
- 7- فرقہ بندی کے نقصانات پر لیکچر

مجلس انتظامیہ جامعہ ارقم مدنی سٹی - 78030 شیلنگ ٹیکار پور - سندھ

مولانا عظمت اللہ چٹو

0331-1699172

0331-2699172

منجانب